

“ ఆదిపర్వము ” - విశ్వ విఘ్నాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విష్ణుం శశివర్ణం చతుర్భుజమ్ ।
పునస్తవననం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, ఏకాసషష్ఠ్యధికశతతమ, షష్ఠ్యధికశతతమాధ్యాయాంతర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్ఠనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-159 ఏకోనషష్ఠ్యధికశతతమో2ధ్యాయ: బకవధపర్వ

కున్త్యా పృష్ఠస్య బ్రాహ్మణస్య తాం ప్రతి స్వపరివారదుఃఖహేతునివేదనమ్

అథ శ్రీమహాభారతే ఆదిపర్వణి బకవధపర్వణి కున్తీప్రశ్నే ఏకోనషష్ఠ్యధికశతతమో2ధ్యాయ: || 159 ||

కున్తువాచ

కుతోములమిదం దుఃఖం జ్ఞాతుమిచ్ఛామి తత్త్వతః ।

విదిత్వాప్యపకర్షేయం శక్యం చేదపకర్షితుమ్ ॥

|| 159-1 ||

బ్రాహ్మణ ఉవాచ

ఉపపన్నం సతామేతద్యద్భ్రువీషి తపోధనే ।

న తు దుఃఖమిదం శక్యం మానుషేణ వ్యపోహితుమ్ ॥

|| 159-2 ||

సమీపే నగరస్యాస్య బకో వసతి రాక్షసః ।

ఈశో జనపదస్యాస్య పురస్య చ మహాబలః ॥

|| 159-3 ||

పుష్టో మానుషమాంసేన దుర్బుద్ధిః పురుషాదకః ।

రక్షత్యసురరాణ్నిత్యమిమం జనపదం బలీ ॥

|| 159-4 ||

నగరం చైవ దేశం చ రక్షోబలసమన్వితమ్ ।

తత్పుతే పరచక్రాచ్చ భూతేభ్యశ్చ న నో భయమ్ ॥

|| 159-5 ||

వేతనం తస్య విహితం శాలివాహస్య భోజనమ్ ।

మహిషా పురుషశ్చైకో యస్తదాదాయ గచ్ఛతి ॥

|| 159-6 ||

ఏకైకశ్చాపి పురుషస్తత్రయచ్ఛతి భోజనమ్ ।

స వారో బహుభిర్వర్షైర్భవత్యసుకరో నరైః ॥

|| 159-7 ||

తద్విమోక్షాయ యే కేచిద్యతన్తి పురుషాః క్వచిత్ ।

సపుత్రదారాంస్తాన్ హత్వా తద్రక్షో భక్షయత్యుత ॥

|| 159-8 ||

వేత్రకీయగృహే రాజా నాయం నయమిహోస్థితః ।

ఉపాయం తం న కురుతే యత్నాదపి స మన్లధిః ॥

|| 159-9 ||

అనామయం జనస్యాస్య యేన స్యాదద్య శాశ్వతమ్ ।

ఏతదర్హా వయం నూనం వసామో దుర్బలస్య యే ॥

|| 159-10 ||

విషయే నిత్యముద్విగ్నాః కురాజానముపాశ్రితాః ।

బ్రాహ్మణాః కస్య వక్తవ్యాః కస్య వాచ్ఛన్దచారిణః ॥

॥ 159-11 ॥

గుణైరేతే హి వత్స్యన్తి కామగాః పక్షిణో యథా ।

రాజానం ప్రథమం విన్దేత్తతో భార్యాం తతో ధనమ్ ॥

॥ 159-12 ॥

త్రయస్య సఞ్చయేనాస్య జ్ఞాతీన్ పుత్రాంశ్చ తారయేత్ ।

విపరీతం మయా చేదం త్రయం సర్వముపార్జితమ్ ॥

॥ 159-13 ॥

తదిమామాపదం ప్రాప్య భృశం తప్యామహే వయమ్ ।

సో2యమస్మాననుప్రాప్తో వారః కులవినాశనః ॥

॥ 159-14 ॥

భోజనం పురుషశ్చైకః ప్రదేయం వేతనం మయా ।

న చ మే విద్యతే విత్తం సక్రేతుం పురుషం క్వచిత్ ॥

॥ 159-15 ॥

సుహృజ్ఞనం ప్రదాతుం చ న శక్యామి కదాచన ।

గతిం చైవ న పశ్యామి తస్మానో2క్షాయ రక్షసః ॥

॥ 159-16 ॥

సో2హం దుఃఖార్ణవే మగ్నో మహత్యసుకరే భృశమ్ ।

సహైవైత్తైర్గమిష్యామి బాన్ధవైరద్య రాక్షసమ్ ।

తతో నః సహితాన్ క్షుద్రః సర్వానేవోపభోక్ష్వతి ॥

॥ 159-17 ॥

ఇతి శ్రీమహాభారతే ఆదిపర్వణి బకవధపర్వణి కున్తిప్రశ్నే ఏకోనషష్ఠ్యధికశతతమో2ధ్యాయః ॥ 159 ॥

అధ్యాయః-160 షష్ఠ్యధికశతతమో2ధ్యాయః బకవధపర్వ

కున్తిబ్రాహ్మణయోర్వారాలాపః

అథ శ్రీమహాభారతే ఆదిపర్వణి బకవధపర్వణి భీమబకవధాజ్ఞేకారే షష్ఠ్యధికశతతమో2ధ్యాయః ॥ 160 ॥

కున్తువాచ

న విషాదస్త్వయా కార్యో భయాదస్మాత్ కథఞ్చన ।

ఉపాయః పరిదృష్టో2త్ర తస్మానో2క్షాయ రక్షసః ॥

॥ 160-1 ॥

ఏకస్తవ సుతో బాలః కన్యా చైకా తపస్వినీ ।

న చైతయోస్తథా పత్వ్యా గమనం తవ రోచయే ॥

॥ 160-2 ॥

మమ పఞ్చ సుతా బ్రహ్మాంస్తేషామేకో గమిష్యతి ।

త్వదర్థం బలిమాదాయ తస్య పాపస్య రక్షసః ॥

॥ 160-3 ॥

బ్రాహ్మణ ఉవాచ

నాహమేతత్ కరిష్యామి జీవితార్థీ కథశ్చన ।
బ్రాహ్మణస్యాతిథేశ్చైవ స్వార్థే ప్రాణాన్ వియోజయన్ ॥ 160-4 ॥

న త్వేతదకులీనాసు నాధర్మిష్యాసు విద్యతే ।
యద్బ్రాహ్మణార్థం విసృజేదాత్మానమపి చాత్మజమ్ ॥ 160-5 ॥

ఆత్మనస్తు మయా శ్రేయో బోధ్యమితి రోచతే ।
బ్రహ్మవధ్యా22త్మవధ్యా వా శ్రేయానాత్మవధో మమ ॥ 160-6 ॥

బ్రహ్మవధ్యా పరం పాపం నిష్కృతిర్నాత్ర విద్యతే ।
అబుద్ధిపూర్వం కృత్వాపి వరమాత్మవధో మమ ॥ 160-7 ॥

న త్వహం వధమాకాజ్ఞే స్వయమేవాత్మనః శుభే ।
పరైః కృతే వధే పాపం న కిశ్చన్మయి విద్యతే ॥ 160-8 ॥

అభిసన్ధికృతే తస్మిన్ బ్రాహ్మణస్య వధే మయా ।
నిష్కృతిం న ప్రపశ్యామి నృశంసం క్షుద్రమేవ చ ॥ 160-9 ॥

ఆగతస్య గృహం త్యాగస్తదైవ శరణార్థినః ।
యాచమానస్య చ వధో నృశంసో గర్హితో బుధైః ॥ 160-10 ॥

కుర్యాన్న నిన్దితం కర్మ న నృశంసం కథశ్చన ।
ఇతి పూర్వే మహాత్మాన ఆపద్ధర్మవిదో విదుః ॥ 160-11 ॥

శ్రేయాంస్తు సహదారస్య వినాశో2ద్య మమ స్వయమ్ ।
బ్రాహ్మణస్య వధం నాహమనుమంస్యే కదాచన ॥ 160-12 ॥

కుస్తువాచ

మమాప్యేషా మతిర్బ్రహ్మాన్ విప్రా రక్ష్యా ఇతి స్థిరా ।
న చాప్యనిష్ఠః పుత్రో మే యది పుత్రశతం భవేత్ ॥ 160-13 ॥

“**ప్రహేళిక**”

